



گندم کی کاشت

وزیر اعظم پاکستان کے زرعی ایئر جنسی پروگرام کے تحت پاکستان میں گندم کی پیداوار میں اضافہ کا قومی منصوبہ (پی ایس ڈی پی)

شعبہ گندم

کراپ سائنسز انسٹیٹیوٹ، قومی زرعی تحقیقاتی مرکز
پاکستان زرعی تحقیقاتی کونسل، اسلام آباد



گندم کی کاشت

وزیر اعظم پاکستان کے زرعی ایمر جنسی پروگرام کے تحت پاکستان میں گندم کی پیداوار میں اضافہ کا قومی منصوبہ (پی ایس ڈی پی)

شعبہ گندم

کراچی سائنسز انسٹیٹیوٹ، قومی زرعی تحقیقاتی مرکز
پاکستان زرعی تحقیقاتی کونسل، اسلام آباد

مولفین

شعبہ گندم

- ڈاکٹر سکندر خان
 - ڈاکٹر مقصود قمر
 - سید حیدر عباس
 - سندس وقار
 - ڈاکٹر زاہد محمود
 - ڈاکٹر محمد ارشد
 - ڈاکٹر امتیاز حسین
- پرنسپل سائنٹیفک آفیسر / پروگرام لیڈر
پرنسپل سائنٹیفک آفیسر
سینئر سائنٹیفک آفیسر
سائنٹیفک آفیسر
سینئر سائنٹیفک آفیسر
ڈائریکٹر، کراپ سائنسز انسٹیٹیوٹ
ممبر، پلانٹ سائنسز ڈویژن

ترتیب و تدوین

- عامر الیاس حیدر
- اسسٹنٹ، اے پی آئی

پیش لفظ

گندم نہ صرف ہمارے ملک کی انتہائی اہم غذائی فصل ہے بلکہ یہ فصل مویشیوں کی غذائی ضرورت پوری کرنے میں بھی انتہائی اہم کردار ادا کرتی ہے۔ اگر کسان گندم کی جدید پیداواری ٹیکنالوجی کو اپنائیں تو اس کی پیداوار میں خاطر خواہ اضافہ کیا جاسکتا ہے۔

ہمارے سائنسدانوں نے ملک کے مختلف علاقہ جات کے لیے گندم کی بہت اچھی اقسام تیار کی ہیں، جن کی پیداواری صلاحیت بہت زیادہ ہے۔ اس کے علاوہ ان کی اچھی پیداواری ٹیکنالوجی بھی متعارف کروائی جا چکی ہیں، لیکن ضرورت اس امر کی ہے کہ ہم اس پر اچھے طریقے سے عمل درآمد کریں جس سے نہ صرف کسانوں کی اپنی آمدن میں اضافہ ہو گا بلکہ اس سے ملکی معیشت پر بھی مثبت اثرات مرتب ہوں گے۔ موجودہ موسمی تغیرات میں جدید زرعی ٹیکنالوجی اور جدید گندم کی اقسام کا استعمال بہت ضروری ہو گیا ہے۔

شعبہ گندم، قومی زرعی تحقیقاتی مرکز، اسلام آباد کے سائنسدانوں نے زیر نظر کتابچہ مرتب کیا ہے جس کا مقصد جدید پیداواری ٹیکنالوجی کو عام کسان کی دہلیز تک پہنچا کر گندم کی فی ایکڑ پیداوار میں اضافہ کرنا ہے۔ جس سے نہ صرف ملک میں گندم کی ضرورت پوری ہوگی بلکہ اس سے کثیر زر مبادلہ بھی بچایا جاسکے گا۔

زراعت کی ترقی حکومت پاکستان کی اولین ترجیح ہے اور ہم سب نے مل کر مجموعی زرعی پیداوار میں خاطر خواہ اضافہ کرنا ہے۔

ڈاکٹر غلام محمد علی

چیئر مین

پاکستان زرعی تحقیقاتی کونسل، اسلام آباد

گندم کی کاشت

گندم کی کاشت کے زیر اصول

- 1 بارانی علاقوں میں مومن سون کے شروع میں گہرا ہل چلا کر گندم کی فصل کیلئے نمی محفوظ کریں۔
- 2 گندم کی زیادہ سے زیادہ پیداوار حاصل کرنے کیلئے بجائی 20 نومبر تک مکمل کریں اور بجائی ڈرل سے کریں۔
- 3 گندم کی بیماریوں کے خلاف قوت مدافعت رکھنے والی سفارش کردہ ترقی دادہ اقسام سفارش کردہ شرح بیج کے ساتھ کاشت کریں۔
- 4 کاشت سے قبل بیج کو دوائی ضرور لگائیں تاکہ اگاؤ بہتر ہو اور بیماریوں سے بچاؤ ممکن ہو۔
- 5 کلر اور تھورزدہ زمینوں پر کاشت تروت میں کریں۔
- 6 نائٹروجنی اور فاسفورسی کھاد 1:1.5 کے تناسب سے استعمال کریں۔
- 7 چاول یا گنے والی زمین، ریتیلی زمین اور ٹیوب ویل سے سیراب ہونے والی زمین میں پونٹاش کا استعمال کریں۔
- 8 گندم کی فصل کو جھاڑ بننے، گوبھ آنے اور دانہ بننے کے مراحل پر پانی کی کمی نہ آنے دیں۔
- 9 بروقت جڑی بوٹیوں کی تلفی کے لئے کیمیائی ادویات کا استعمال کریں۔
- 10 کٹائی اور گہائی وقت پر کر کے فصل کو ان مراحل کے دوران ممکنہ نقصانات سے بچائیں۔

گندم کی اہمیت

گندم ہمارے ملک کی بہت ہی اہم فصل ہے۔ اس سے نہ صرف ہماری غذائی ضروریات پوری ہوتی ہیں۔ بلکہ اس کا بھوسہ جانوروں کے لئے بھی استعمال ہوتا ہے۔ گندم پاکستان میں تقریباً 22 ملین ایکڑ سے زائد رقبے پر ہر سال کاشت ہوتی ہے۔ اور اس کی پیداوار کا تخمینہ تقریباً 52 ملین ٹن سالانہ ہے۔ اس وقت پاکستان میں گندم کی فی ایکڑ اوسط پیداوار 30 من کے قریب ہے۔ گندم کی فی ایکڑ پیداوار میں مزید اضافہ کی گنجائش موجود ہے۔ گندم کی اچھی پیداوار حاصل کرنے کے لئے زمیندار بھائی ان سفارشات سے مدد حاصل کر سکتے ہیں۔

وقت کاشت


گندم کی بہتر پیداوار حاصل کرنے کے لئے گندم کی کاشت 20 نومبر سے پہلے مکمل کرنا بہت ضروری ہے۔ 20 نومبر کے بعد کاشت ہونے والی گندم میں ہر روز تقریباً 12 سے 16 کلوگرام فی ایکڑ پیداوار میں کمی ہوتی ہے۔ جنوری کے شروع میں کاشت ہونے والی گندم کی پیداوار میں 50 فیصد تک کمی واقع ہوتی ہے۔ لہذا گندم کی اچھی پیداوار حاصل کرنے کے لئے گندم کی بروقت کاشت بہت ضروری ہے۔

بیج کا انتخاب

گندم کی اچھی فصل حاصل کرنے کے لئے ترقی دادہ اقسام کا صحت مند اور صاف ستھرا بیج استعمال کرنا بہت ضروری ہے۔ آپ اپنے علاقے کے مطابق گندم کی سفارش کردہ قسم، سفارش کردہ شرح بیج کے مطابق کاشت کریں۔ تصدیق شدہ بیج سید کارپوریشن کے مراکز، محکمہ زراعت اور منظور شدہ ڈیلروں اور ایجنسیوں سے حاصل کیا جاسکتا ہے۔

مختلف علاقوں کیلئے سفارش کردہ اقسام


شرح بیج فی ایکڑ	وقت کاشت	سفارش کردہ اقسام	علاقہ
50 کلوگرام	25 اکتوبر تا 10 نومبر	☆ زراشتہ 99، ☆ زرخون 79، ☆ نیفاللمہ، ☆ شاکوٹ، ☆ تیجا بان، ☆ راسکوہ 2005، ☆ زردانہ 89، ☆ امید 2014، ☆ امید خاص 2019، ☆ آغاز 2019، ☆ ٹی ڈی 1، ☆ فخر بھکر، گلزار 2019	1- بلوچستان آپاش
		☆ سریاب 92، ☆ شاہکار 2019، ☆ آغاز 2019، ☆ ازراک ڈیرہ، ☆ پیرسباق 2019	بارانی



شرح بیج فی ایکڑ	وقت کاشت	سفارش کردہ اقسام	علاقہ
50 کلوگرام	20 اکتوبر تا 20 نومبر	فیصل آباد 2008 ☆، لاہانی 2008 ☆، ملت 2011 ☆، پنجاب 2011 ☆ آس 2011، بور لاگ 2016، زنگول 2016، گولڈ 2016، جوہر 2016 ☆ اجالا 2016، اناج 2017، فخر بھکر، بھکر سٹار، غازی 2019، اکبر 2019 سجانی 2021، ایم بیج 2021، دلکش 2021 بھکر 2021، نواب 21، صادق 21، این اے آر سی سپر	2- پنجاب آپاش
		بارس 2009 ☆، دھرائی 2011 ☆، پاکستان 2013، احسان 2016 ☆، فتح جنگ 2016، بارانی 2017 ☆، مرکز 2019، ایم اے 2021	بارانی
50 کلوگرام	20 اکتوبر تا 20 نومبر	پیرسباق 2008، ودان 2017، خائنہ 2017، پینہ 2017، شاہد 2017 ☆، پیرسباق 2013، پیرسباق 2015، اسرار شہید ☆، گلزار 2019، نیغامن شاہکار 2013، نیغاملہ 2013، انصاف 2015 ☆، KP-15، کوہاٹ 2017 پیرسباق 2015، فہیم 2019، آواز ☆، پیرسباق 2019، از رک ڈیرہ	3- خیبر پختونخواہ آپاش
		بارانی	
50 کلوگرام	یکم نومبر تا 30 نومبر	بھٹائی 2004 ☆، امداد 2005، ٹی ڈی 1 ☆، نیامبر 2010 ☆، نیاسنہری 2010 ☆، نیاسندر 2011 ☆، نیاسارنگ 2013، بینظیر 2013، سندھو 2016، ایس کے ڈی 1 ☆، ٹی جے 83 ☆، کرن 95، نیاشاپین، نیاز خیز (کلراٹھی زمینوں کے لئے)	4- سندھ آپاش
45 کلوگرام	15 مارچ تا 15 مئی	یک فصلی والے علاقے بور لاگ 2016، زنگول 2016۔۔ بارانی: پاکستان 2013	5- گلگت بلتستان آپاش
45 کلوگرام	20 اکتوبر تا 15 نومبر	دو فصلی والے علاقے بور لاگ 2016، زنگول 2013، فیصل آباد 2008، این اے آر سی 2011 ☆، پاکستان 2013، پیرسباق 2013، پیرسباق 2015	آپاش بارانی
45 کلوگرام	20 اکتوبر تا 30 نومبر	زنگول 2013، جوہر 2016	6- آزاد جموں و کشمیر آپاش
		پاکستان 2013، پیرسباق 2015، احسان 2016، فتح جنگ 2016 پیرسباق 2017، بارانی 2017، مرکز 2019	بارانی

☆نوٹ: یہ اقسام نگلی سے متاثر ہوتی ہیں لہذا ان کو کم رقبہ پر کاشت کریں۔ ہمیشہ نگلی کے خلاف قوت مدافعت رکھنے والی ترقی دادہ سفارش کردہ اقسام کاشت کریں۔

20 نومبر کے بعد کاشت کی صورت میں بیج کی مقدار 60 کلوگرام فی ایکڑ رکھیں۔



بیج کوزہ ہر لگانا

گندم کی مختلف بیماریوں پر قابو پانے کے لئے بحساب ایک کلوگرام بیج کے ساتھ ٹاپسن ایم (TOPSON-M) مقدار 2 گرام یا ڈیروسل (DEROSIL) مقدار 2 ملی لیٹر یا ریکسل (RAXIL 2DS) مقدار 1.50 گرام استعمال کریں۔ بیج کوزہ ہر لگانے کے لیے مقررہ مقدار میں دوائی اور بیج ڈھکنے والے ڈرم میں یا پلاسٹک کی بوری میں نصف تک ڈال کر اچھی طرح ہلائیں تاکہ بیج کے ہر دانے کو زہر لگ جائے۔



بیج کوزہ ہر لگانا



بیج کوزہ ہر لگانے والی مشین

زمین کی تیاری

پاکستان میں گندم مختلف فصلوں کے بعد کاشت کی جاتی ہے۔ آپاش علاقوں میں کپاس، دھان یا کما د کے بعد کاشت ہوتی ہے جب کہ کچھ علاقوں میں وریال زمینوں پر بھی اس کی کاشت ہوتی ہے۔ علاوہ ازیں بارانی علاقوں میں بھی وسیع رقبہ پر اس کی کاشت کی جاتی ہے۔

بارانی علاقے

مومن سون کی بارشوں کا بہتر فائدہ حاصل کرنے کے لیے ایک دفعہ گہرا ہل چلائیں تاکہ نمی بہتر طور پر محفوظ کی جاسکے۔ بعد ازاں ہر بارش کے بعد عام ہل چلائیں تاکہ جڑی بوٹیاں تلف ہو جائیں اور نمی محفوظ رہے۔ گندم کی کاشت سے پہلے دو مرتبہ عام ہل چلا کر سہاگے دیں۔ بجائی بذریعہ ڈرل کریں۔

دریال یا خالی زمینیں

1

وہ زمینیں جو گندم کی کاشت سے کافی عرصہ پہلے خالی ہوتی ہیں ان میں وقفے وقفے سے ہل چلا کر جڑی بوٹیاں ختم کریں۔ جہاں ضرورت ہو کھیت کو ہموار کریں۔ کھیت کو چھوٹے چھوٹے حصوں میں تقسیم کر کے راؤنی کر لیں۔ راؤنی کے بعد وتر آنے پر سہاگہ دیں۔ بعد ازاں ہل چلا کر سہاگہ دیں۔ تقریباً ایک ہفتہ تک جڑیں بوٹیاں اگ آئیں گی۔ اب بجائی کے وقت دوبارہ ہل چلا کر سہاگہ دے دیں۔ اس سے جڑی بوٹیاں ختم ہو جائیں گی۔ گندم کی کاشت بذریعہ ڈرل کریں۔

چاول کی کاشت والے علاقے

2

دھان کی فصل کو برداشت سے 15 روز قبل پانی دینا بند کر دیں۔ دھان کی برداشت کے بعد وتر حالت میں روٹاویٹر یا ڈسک ہل چلائیں۔ بعد ازاں دو مرتبہ عام ہل چلا کر سہاگہ دے دیں اور ڈرل سے بجائی کریں۔

کپاس، مکئی اور کما کی کاشت والے علاقے

3

- فصل کی برداشت سے تین ہفتے پہلے کھیت کو پانی دے دیں۔ فصل سنبھالنے کے بعد مناسب وتر کی حالت میں فصل کے مڈھ کاٹ کر زمین میں ہل چلائیں اور روٹاویٹر کا استعمال کریں بعد ازاں بجائی بذریعہ ڈرل کریں۔
- جن کھیتوں میں پانی فصل سنبھالنے سے پہلے نہ دیا جاسکے ان میں فصل کی برداشت اور مڈھ کاٹنے کے بعد دو مرتبہ ہل چلائیں اور بعد ازاں روٹاویٹر یا ڈسک ہل چلا کر زمین تیار کر لیں۔ بجائی بذریعہ ڈرل کریں اور کھیت کو پانی لگا دیں۔
- کلراٹھی زمینوں میں فصل کی برداشت اور مڈھ کاٹنے کے بعد ہل چلائیں اور سہاگہ دیں۔ اسکے بعد کھیت کو پانی دیں اور 8 تا 12 گھنٹے بھگوئے ہوئے بیج کا چھٹہ دے دیں۔ یہ طریقہ کاشت کلراٹھی زمینوں کے لیے موزوں ہے۔

کیمیائی کھادوں کا استعمال

4

گندم کی اچھی پیداوار حاصل کرنے کے لیے کیمیائی کھادوں کا بروقت اور بہتر تناسب کے ساتھ استعمال نہایت اہم ہے۔ کیمیائی کھادوں کے استعمال کا انحصار زمین کی زرخیزی، پانی کی دستیابی اور فصلوں کی کثرت یا ہیر پھیر پر ہوتا ہے۔

آپاش علاقوں میں فاسفورسی کھاد کی تمام مقدار اور نائٹروجنی کھاد کی نصف مقدار کاشت کے وقت دی جائے اور باقی ماندہ نائٹروجنی کھاد پہلے یا دو سرے پانی کے ساتھ دینی چاہیے۔ اگر فاسفورسی کھاد کسی وجہ سے بوقت کاشت نہ دی جاسکے تو پہلے پانی کے ساتھ دی جائے۔

بارانی علاقوں میں فاسفورسی اور نائٹروجنی کھاد کی تمام مقدار بوقت کاشت دے دی جائے۔ اگر کسی وجہ سے نائٹروجنی کھاد بوقت کاشت نہ دی جاسکی ہو تو پہلی بارش کے ساتھ دی جاسکتی ہے۔ بجائی کے وقت فاسفورسی کھاد کا استعمال بیڈ پلیمینٹ ڈرل کے ذریعے کریں۔ اگر یہ ڈرل موجود نہ ہو تو رینج ڈرل کے ایک خانے میں بیج اور دو سرے میں فاسفورسی کھاد ڈال کر استعمال کریں۔

ریتلے علاقوں میں نائٹروجنی کھاد چار برابر اقساط میں ڈالیں کیونکہ ایسی زمینوں میں نائٹروجنی کھاد کے ضائع ہونے کا احتمال ہوتا ہے۔ کمزور زمینوں میں فصل کی حالت کو مد نظر رکھتے ہوئے آدھی بوری پوری یا بیانی ایکڑ مزید ڈالیں۔ پچھیتی کاشت کی صورت میں کھاد کی پوری مقدار کاشت کے وقت ہی ڈال دیں۔

پاکستان کے کئی علاقوں میں پوٹاش کی کمی بھی ہے۔ ہلکی ریتیلی زمینوں، ٹیوب ویل کے پانی سے سیراب ہونے والی زمینوں اور چاول یا گنے کے بعد کاشت ہونے والی گندم میں پوٹاش کا استعمال بھی بہت ضروری ہے۔ پاکستان کے کچھ علاقوں میں زمین کا تعامل 8.2 سے تجاوز کر گیا ہے جس کی وجہ سے کیمیائی کھاد ڈالنے کے فوائد کم ہو رہے ہیں۔ گندم کی بہتر پیداوار حاصل کرنے کیلئے ان زمینوں میں جیپسم کا استعمال بہت ضروری ہے۔

ملک کے تقریباً تمام اضلاع میں تجزیہ گاڑیں موجود ہیں جہاں سے کسان بھائی زمین اور پانی کا تجزیہ کروا سکتے ہیں۔

نائٹروجنی اور فاسفورسی کھادوں کا تناسب 1:1 سے لے کر 1.5:1 تک ہونا چاہیے۔

دلیسی وسبز کھادوں کا استعمال

5

زمین کی زرخیزی اور طبعی حالت کو برقرار رکھنے کے لیے دلیسی وسبز کھاد کا استعمال بہت ضروری ہے۔ گوبر کی گلی سڑی کھاد اگر زمین کی تیاری سے پہلے میسر ہو تو بحساب 8 تا 10 ٹن (3 سے 4 ٹرائی) استعمال کریں۔ اس سے نہ صرف زمین کی زرخیزی میں اضافہ ہوگا بلکہ نامیاتی مادہ اور طبعی حالت بھی بہتر ہوگی۔ گوبر کی کھاد کی عدم دستیابی کی صورت میں گندم کی کاشت سے قبل گوارہ، جنتر یا دیگر پھلی دار اجناس اگائیں اور پھول آنے کے وقت بطور کھاد زمین میں دبا دیں۔ اس سے زمین کی زرخیزی اور طبعی حالت بہتر ہو جائے گی اور گندم کی پیداوار میں بھی خاطر خواہ اضافہ ہوگا۔ دلیسی یا سبز کھاد زمین میں گندم کی بجائی سے 2 ماہ قبل دبا دینی چاہیے اور یہ عمل ہر دو تین سال بعد ضرور دہرائیں۔

اجزائے صغیرہ کا استعمال

6

گندم کی فصل میں اجزائے صغیرہ مثلاً زنک اور بوران کے استعمال سے بہتر نتائج حاصل ہوئے ہیں۔ گندم میں زنک سلفیٹ 33 فیصد بحساب 6 کلوگرام فی ایکڑ استعمال سے پیداوار پر اچھے اثرات مرتب ہوئے ہیں۔ اسی طرح گندم کی فصل کے لیے بورک ایسڈ 17 فیصد بحساب 2.40 کلوگرام فی ایکڑ استعمال کرنے سے بھی پیداوار پر اچھے اثرات مرتب ہوتے ہیں۔

شورہ زدہ / کلراٹھی زمینوں میں کیمیائی تجزیے کے مطابق جیسم کا استعمال کریں۔

جیسم کا استعمال مون سون سے پہلے کریں۔

اگر کسی وجہ سے فاسفورس کھاد بوقت کاشت نہ ڈالی جاسکے تو پہلے پانی کے ساتھ ڈال دیں۔

بارانی علاقوں میں جیسم کا استعمال بحساب 10 بوری فی ایکڑ اچھے نتائج دیتا ہے۔

کھادوں کی سفارش کردہ مقدار




بارانی علاقہ

کھاد بوقت کاشت	سالانہ اوسط بارش
<p>ایک بوری ڈی اے پی + پون بوری یوریا + ایک بوری پوٹاشیم سلفیٹ یا دو بوری نائٹرو فاس + ایک بوری پوٹاشیم سلفیٹ یا 2.75 بوری ایس ایس پی + 1.75 بوری امونیم نائٹریٹ + ایک بوری پوٹاشیم سلفیٹ یا 2.75 بوری ایس ایس پی + 2.25 بوری امونیم سلفیٹ + ایک بوری پوٹاشیم سلفیٹ</p>	<p>1- کم بارش والے علاقے (سالانہ 350 ملی میٹر یا 14 انچ تک)</p>
<p>ایک بوری ڈی اے پی + ایک بوری یوریا + ایک بوری پوٹاشیم سلفیٹ یا دو بوری نائٹرو فاس + نصف بوری یوریا + ایک بوری پوٹاشیم سلفیٹ یا 2.75 بوری ایس ایس پی + 2.5 بوری امونیم نائٹریٹ + ایک بوری پوٹاشیم سلفیٹ یا 2.75 بوری ایس ایس پی + 3.25 بوری امونیم سلفیٹ + ایک بوری پوٹاشیم سلفیٹ</p>	<p>2- اوسط بارش والے علاقے (350 سے 500 ملی لیٹر یا 14 سے 20 انچ تک)</p>
<p>1.5 بوری ڈی اے پی + 1.5 بوری یوریا + ایک بوری پوٹاشیم سلفیٹ یا تین بوری نائٹرو فاس + آدھی بوری یوریا + ایک بوری پوٹاشیم سلفیٹ</p>	<p>3- زیادہ بارش والے علاقے (سالانہ 500 ملی میٹر یا 20 انچ سے زیادہ)</p>



آبپاش رقبہ

پہلے یا دوسرے پانی کے ساتھ	کھاد بوقت کاشت	زر خیزی زمین
ایک بوری یوریا	1.5 بوری ڈی اے پی + آدھی بوری یوریا + ایک بوری پوٹاشیم سلفیٹ	1- اوسط درجے کی
آدھی بوری یوریا	یا تین بوری نائٹرو فاس + ایک بوری پوٹاشیم سلفیٹ	زر خیزی زمین
1.25 بوری امونیم نائٹریٹ	یا تین بوری نائٹرو فاس + ایک بوری پوٹاشیم سلفیٹ	
ایک بوری یوریا	یا چار بوری ایس ایس پی + ایک بوری یوریا + ایک پوٹاشیم سلفیٹ	
آدھی بوری یوریا	ایک بوری ڈی اے پی + آدھی بوری یوریا + ایک بوری پوٹاشیم سلفیٹ	2- زر خیزی زمین
آدھی بوری یوریا	یا دو بوری نائٹرو فاس + ایک بوری پوٹاشیم سلفیٹ	
پون بوری یوریا	یا 2.75 بوری ایس ایس پی + پون بوری یوریا + ایک بوری پوٹاشیم سلفیٹ	
1.25 بوری امونیم نائٹریٹ	یا 2.75 بوری ایس ایس پی + 1.25 بوری امونیم سلفیٹ + ایک بوری پوٹاشیم سلفیٹ	
1.5 بوری امونیم نائٹریٹ	یا 2.75 بوری ایس ایس پی + 1.75 بوری امونیم سلفیٹ + ایک بوری پوٹاشیم سلفیٹ	



پہلے یا دوسرے پانی کے ساتھ	کھاد بوقت کاشت	زر خیزی زمین
ایک بوری یوریا	دو بوری ڈی اے پی + آدھی بوری یوریا + ایک بوری پوٹاشیم سلفیٹ	3- کمزور زمین
آدھی بوری یوریا	یا چار بوری نائٹرو فاس + ایک بوری پوٹاشیم سلفیٹ	
ایک بوری امونیم سلفیٹ	یا چار بوری نائٹرو فاس + ایک بوری پوٹاشیم سلفیٹ	
1.25 بوری یوریا	یا پانچ بوری ایس ایس پی + 1.25 بوری یوریا + ایک بوری پوٹاشیم سلفیٹ	
2.5 بوری امونیم سلفیٹ	یا پانچ بوری ایس ایس پی + 2.75 بوری امونیم نائٹریٹ + ایک بوری پوٹاشیم سلفیٹ	
دو بوری امونیم سلفیٹ	یا پانچ بوری ایس ایس پی + 2.25 بوری امونیم سلفیٹ + ایک بوری پوٹاشیم سلفیٹ	


کھادوں کے مناسب اور بہتر استعمال کے لئے زمین کا تجزیہ کروانا انتہائی ضروری ہے۔



کھادوں کا تناسب استعمال



کھادوں کا تناسب استعمال





طریقہ کاشت

پاکستان کے آپاش علاقہ جات میں فصلات کی ترتیب (Cropping System) کچھ اس طرح ہے کہ گندم کی بیشتر کاشت کپاس، دھان، کمادیا مکئی کے وڈھ میں کی جاتی ہے تاہم کچھ رقبہ پر گندم و ریال زمینوں پر بھی کاشت کی جاتی ہے اس کے ساتھ ساتھ بارانی علاقوں میں واقع رقبہ بھی گندم کے زیر کاشت لایا جاتا ہے۔ لہذا مختلف فصلات کے بعد گندم کی کاشت کے طریقہ جات کی تفصیل درج ذیل ہے:



1- کپاس، مکئی اور کماد کے بعد گندم کی کاشت

وٹر کا طریقہ



کپاس کی چھڑیاں اور مکئی کے ٹانڈے کاٹنے سے 15 سے 20 یوم قبل کھیت کو پانی دیں تاکہ جب آخری چنائی کے بعد چھڑیاں کاٹیں تو زمین و تر حالت میں ہو اور کم سے کم وقت میں تیار کر کے گندم کاشت کی جاسکے۔ چھڑیاں کاٹنے کے فوراً بعد دو مرتبہ ہل چلا کر ایک مرتبہ روٹاویٹر کا استعمال کریں۔ اگر روٹاویٹر مینسرنہ ہو تو بھاری سہاگہ دیں۔ اس کے بعد بیج بذریعہ ڈرل کاشت کریں کیونکہ بذریعہ ڈرل کاشت کرنے سے بیج یکساں اور مناسب گہرائی پر جاتا ہے اور اگاؤ بہتر ہوتا ہے۔

خشک طریقہ



مکئی کے ٹانڈے اور کپاس کی چھڑیاں کاٹنے اور کماد کی برداشت کے بعد دو مرتبہ عام ہل چلائیں اور ایک مرتبہ روٹاویٹر یا ڈسک ہیر وکا استعمال کریں۔ بجائی بذریعہ ڈرل کرنے کے بعد فوری طور پر کھیت کو پانی لگا دیں۔ خیال رہے کہ ڈرل کردہ بیج کی گہرائی ایک انچ سے زیادہ نہ ہو اس طریقہ کاشت سے وقت کی بچت ہوتی ہے اور اگاؤ بھی جلدی ہوتا ہے کیونکہ بیج کو مطلوبہ پانی وافر مقدار میں میسر آتا ہے۔

گپ چھٹ کا طریقہ



کپاس کی چھڑیاں اور مکئی کے ٹانڈے کاٹنے کے بعد دو مرتبہ عام ہل چلائیں اور بھاری سہاگہ دیں۔ بعد ازاں کھیت کو پانی دیں اور پھر 4 تا 6 گھنٹے بھگوائے ہوئے بیج کا چھٹہ دیں۔ یہ طریقہ کاشت کلراٹھی زمینوں کے لئے بہت موزوں ہے کیونکہ پانی کھڑا ہونے کی وجہ سے نمکیات کے مضر اثرات کم اثر انداز ہوتے ہیں۔ سخت زمینوں میں گپ چھٹ کے طریقہ سے گندم کاشت کرنے کے لئے بیج کو بھگوانا ضروری نہیں ہے۔

2- دھان کے بعد کاشت

دھان کی فصل کو برداشت سے 15 روز قبل پانی دینا بند کر دیں تاکہ فصل برداشت ہونے تک زمین و تر حالت میں آجائے اور بغیر انتظار کئے گندم کاشت ہو سکے۔ برداشت کے فوراً بعد ایک مرتبہ روٹاویٹر (Rotavator) یا دو دفعہ ڈسک ہیر و چلائیں۔ اس کے بعد ہل بمعہ سہاگہ دیں اور بذریعہ ڈرل گندم کاشت کریں۔ دھان کی کٹائی کے بعد دھان کے مڈھوں اور باقیات کو آگ نہ لگائیں اس سے ماحولیاتی آلودگی میں اضافہ ہوتا ہے۔ انسانی صحت پر اس دھوئیں کے مضر اثرات ہوتے ہیں اور فصل کی باقیات میں موجود نائٹروجن، فاسفورس اور پوٹاش بھی جل کر ضائع ہو جاتے ہیں۔

جہاں زیر و ٹیلج ڈرل / ہپی سیڈر / پاک سیڈر میسر ہو وہاں دھان کی برداشت کے بعد وتر میں گندم کی فصل اس ڈرل سے کاشت کریں۔ اس سے نہ صرف زمین کی تیاری پر آنے والے اخراجات کی بچت ہوگی بلکہ فصل کی بروقت کاشت کو بھی یقینی بنایا جاسکے گا۔ کمبائن ہارویسٹر سے کاٹے گئے کھیتوں میں ڈھیریوں کی شکل میں موجود دھان کی باقیات کو پھیلا دیں اور اس کے بعد زیر و ٹیلج ڈرل / ہپی سیڈر / پاک سیڈر سے گندم کی کاشت کریں۔ اس طریقہ کاشت کو استعمال کرتے ہوئے آپ زمین کی تیاری اور دھان کی باقیات کو جلانے بغیر گندم کی کاشت کر سکتے ہیں اور ماحولیاتی آلودگی میں بھی کمی کر سکتے ہیں۔



زیر و ٹیلج سے کاشت کی گئی فصل



زیر و ٹیلج کا استعمال

3۔ پٹریوں پر کاشت (Bed Planting)

گندم کو پٹریوں پر کاشت کرنے کا ایک نیا طریقہ بھی رواج پا رہا ہے۔ گندم کو پٹریوں پر کاشت کرنے سے عام طور پر اچھے نتائج برآمد ہوئے ہیں۔ گندم کو پٹریوں پر کاشت کرنے سے ایک توپانی کی بچت ہوتی ہے اور دوسرا فصل نہیں گرتی اور اس سے بہتر پیداوار حاصل ہوتی ہے۔ مزید برآں پٹریوں پر کاشت کی گئی گندم میں دوسری فصلیں مثلاً کماد اور سرسوں وغیرہ کی مخلوط کاشت بھی آسانی کی جاسکتی ہے۔



پٹریوں پر گندم کی کاشت



پٹریوں پر گندم کی کاشت

4۔ کھیلیوں پر کاشت (Ridge Planting)

اس طریقہ کاشت میں چھٹ کے ذریعے کاشت کی گئی گندم میں رجر کے ذریعے کھیلیاں بنادی جائیں تو نہ صرف اس سے پانی کی بچت ہوتی ہے بلکہ فی ایکڑ پیداوار میں بھی اضافہ ہو جاتا ہے۔ تاہم اس طریقہ کاشت میں عام طریقہ کی نسبت 10 فیصد زیادہ بیج کے استعمال سے بہتر نتائج حاصل ہوئے ہیں۔



کھیلیوں پر گندم کی کاشت



کھیلیوں پر گندم کی کاشت

5- کھڑی کپاس میں گندم کی کاشت کا طریقہ

کھڑی کپاس میں گندم کی کاشت کے راہنما اصول مندرجہ ذیل ہیں:

1 کھڑی کپاس میں گندم کی کاشت کیلئے کپاس کی فصل میں پانی لگانے کے بعد اس میں گندم کا 10 - 12 گھنٹے پانی میں بھگوئے ہوئے بیج کا چھٹہ دیں۔

2 گندم کا چھٹہ دینے کے 30 سے 40 دن بعد کپاس کی چھڑیوں کو کاٹ لینا چاہیے۔ کھڑی کپاس کے جس کھیت میں گندم کاشت کرنی ہو اس کا جڑی بوٹیوں سے خاص طور پر پاک ہونا ضروری ہے۔



کھڑی کپاس میں گندم کی کاشت




کھڑی کپاس میں گندم کی کاشت

وقت کاشت

کھڑی کپاس میں گندم کی کاشت کا بہترین وقت 10 نومبر تا 25 نومبر ہے۔ جب کہ اس کے لئے شرح بیج 60 تا 70 کلوگرام فی ایکڑ استعمال کریں۔

6- بینڈ پلیسمنٹ ڈرل سے کاشت

بیج اور کھاد کو ایک ہی وقت پر ڈرل کرنے والی رینج ڈرل سے کھاد کو بیج سے تھوڑی گہرائی اور فاصلے پر گرایا جاتا ہے۔ اس طریقہ کاشت سے اگر موجودہ سفارش کردہ فاسفورس کھاد کی مقدار استعمال کی جائے تو بھی بھرپور پیداوار حاصل ہوتی ہے۔ ڈرل کی گہرائی بڑھادینے سے بیج دیر سے اگتا ہے۔ شگوفے زیادہ نہیں بنتے اور فصل کمزور رہ جاتی ہے جس سے پیداوار میں کمی واقع ہو جاتی ہے۔ لہذا ڈرل کے ذریعے کاشت کرتے وقت اس کو اس طرح ایڈجسٹ کریں کہ بیج دو تا اڑھائی انچ کی گہرائی پر گرے۔



بینڈ پلیسمنٹ ڈرل سے کاشت



بینڈ پلیسمنٹ ڈرل

آپاشی


- 1 گندم کے پودے کو بڑھوتری کے نازک مراحل میں پانی کی ضرورت ہوتی ہے اور ان مراحل میں پانی کی کمی پیداوار پر بہت بُرا اثر ڈالتی ہے۔ لہذا ان مراحل میں فصل کو پانی کی کمی نہ آنے دیں۔
- 2 گندم کے پودے کو پہلی آپاشی بجائی سے 20 تا 25 دن بعد کریں۔ جبکہ دھان والے علاقوں میں پہلی آپاشی 30 تا 35 دن بعد کریں۔ اس موقع پر پانی لگانے سے گندم میں جھاز زیادہ بنتا ہے اور فی پودا سٹوں کی تعداد بڑھتی ہے۔
- 3 دوسرا پانی گوبھ (بجائی کے 80 تا 90 دن بعد) کی حالت میں دیں۔ اس وقت سٹ پودے کے اندر بن رہا ہوتا ہے اور اس مرحلے پر پانی کی کمی سٹے چھوٹے ہونے اور دانے کم بننے کا خدشہ ہوتا ہے۔
- 4 تیسرا پانی دانہ بننے (بجائی کے 125 تا 130 دن بعد) پر دینا چاہیے۔ اس مرحلے پر پانی کی کمی سے دانے کا سائز چھوٹا ہوتا ہے اور پیداوار میں خاطر خواہ کمی ہو سکتی ہے۔
- 5 اگر موسم خشک ہو اور پانی بھی موجود ہو تو ضرورت کے مطابق فصل کو پانی لگایا جاسکتا ہے۔



جدید طریقہ آپاشی



روایتی طریقہ آپاشی



جڑی بوٹیوں کی تلفی

خودرو جڑی بوٹیاں گندم کی پیداوار میں 12 سے 35 فیصد تک کمی کا باعث بنتی ہیں۔ گندم کی فصل میں نوکیلے پتوں والی جڑی بوٹیاں (جنگلی جئی، دمبی سٹی وغیرہ) اور چوڑے پتوں والی جڑی بوٹیاں (پوبلی، پیازی، جنگلی پالگ، رواڑی اور شاترہ وغیرہ) پائی جاتی ہیں۔ جڑی بوٹیاں کنٹرول کرنے کے مندرجہ ذیل طریقے اختیار کیے جاسکتے ہیں:

1 داب کا طریقہ اور گوڈی

راؤنی کے بعد جب کھیت وتر میں آجائے تو بل چلانے کے بعد سہاگہ دیں۔ جب جڑی بوٹیوں کی کونپلیں نکل آئیں تو زمین تیار کریں اس سے جڑی بوٹیاں تلف ہو جائیں گی۔

جڑی بوٹیاں تلف کرنے کے لیے گوڈی بھی کی جاسکتی ہے۔ علاوہ ازیں پہلی اور دوسری آبپاشی کے بعد و تر حالت میں بارہیر و چلانے سے بھی جڑی بوٹیاں کنٹرول ہو سکتی ہیں۔

2 کیمیائی طریقہ

جڑی بوٹیوں کو کیمیائی طریقہ سے بھی کنٹرول کیا جاسکتا ہے۔ نوکیلے پتوں والی جڑی بوٹیوں کو کنٹرول کرنے کے لیے مختلف اقسام کی کیمیائی ادویات دستیاب ہیں۔ ان کا استعمال محکمہ زراعت کے عملہ کے مشورے اور لیبل پر درج شدہ ہدایات کے مطابق کریں۔

جڑی بوٹیوں کے مؤثر کنٹرول کے لیے یہ ادویات پہلے پانی کے بعد زمین و تر آنے پر کریں۔




3 زہروں کے استعمال میں احتیاطی تدابیر


- 1 استعمال سے پہلے لیبل ضرور پڑھیں اور درج شدہ ہدایات کے مطابق زہر استعمال کریں۔
- 2 پانی کی مقدار 100 تا 120 لیٹر فی ایکڑ رکھیں۔
- 3 سپرے کے لیے مخصوص نوزل T-JET یا FLAT-FAN استعمال کریں۔
- 4 سپرے کے دوران کھانے پینے اور تمباکو نوشی سے پرہیز کریں۔
- 5 بارش، تیز ہوا اور دھند کی صورت میں سپرے نہ کریں۔
- 6 زہر کے خالی ڈبے ضائع کر دیں اور زمین میں دبا دیں۔
- 7 سپرے کے بعد جڑی بوٹیوں کو بطور چارہ استعمال نہ کریں۔

چوڑے پتوں والی جڑی بوٹیاں






نوکیلے پتوں والی جڑی بوٹیاں





گندم کی بیماریاں، علامات اور انسداد



1- کنگی (Rust)


<p>اس مرض کی وجہ پھپھوندی ہے پاکستان میں تین قسم کی کنگی ہوتی ہے:</p> <p>1- زرد کنگی (<i>Puccinia striliformis</i>)</p> <p>2- بھوری کنگی (<i>Puccinia recondita</i>)</p> <p>3- سیاہ کنگی (<i>Puccinia graminis</i>)</p>	<p>وجہ بیماری</p>
<p>موسم سرما میں بارشیں اس بیماری کے پھیلنے میں معاون ثابت ہوتی ہیں۔ زرد کنگی میں زرد رنگ کے چھوٹے چھوٹے دھبے متوازی قطاروں میں یا لائنوں میں صف بستہ ہوتے ہیں۔ بھوری کنگی میں بھورے رنگ کے دھبے گول کی بجائے بے ترتیب اور منتشر ہوتے ہیں۔ سیاہ کنگی میں کنگی کے گہرے بھورے رنگ کے دھبے پتوں اور تنے پر بڑے سائز کے ہوتے ہیں۔</p> 	<p>علامات</p>






<p>کنگلی کی تمام اقسام کے خلاف قوت مدافعت رکھنے والی سفارش کردہ گندم کی اقسام کاشت کریں۔</p> <p>گندم کارقبہ زیادہ ہو تو ایک قسم کی بجائے تین چار اقسام کاشت کریں۔</p> <p>فصل کی کاشت اگیتی کریں کیونکہ اس پر کنگلی کا حملہ پچھیتی فصل کی نسبت کم ہوتا ہے۔</p>	<p>انسداد</p>
---	---------------


2- گندم کی جدید یا جزوی کانگیاری (Karnal Bunt)




<p>(<i>Tilletia indica</i>)</p>	<p>وجہ بیماری</p>
	<p>علامات</p>
<p>پودے کے چند شگوفے بیمار ہوتے ہیں۔ بقیہ چند سٹے اور ہر سٹے میں سے چند دانے بیماری کے حملہ کا شکار ہوتے ہیں۔ بیماری کا حملہ سٹے نمودار ہونے پر ہوتا ہے۔ بیج کا کچھ حصہ پھپھوندی سے متاثر ہوتا ہے اور باقی حصہ میں Strach محفوظ رہتا ہے۔</p>	<p>انسداد</p>
<p>قوت مدافعت رکھنے والی اقسام کاشت کریں۔</p> <p>بیج کو موزوں پھپھوندی کش زہریں بحساب دو گرام فی کلوگرام بیج لگائیں۔</p>	<p>انسداد</p>

3- گندم کی کھلی کانگیاری (Loose Smut)

<p>یہ بیماری ایک قسم کی پھپھوندی کی وجہ سے ہوتی ہے جس کا نام (<i>Ustilago tritici</i>) ہے۔</p>	<p>وجہ بیماری</p>
<p>یہ بیماری سیاہ سفوفی خوشوں کی صورت میں نمودار ہوتی ہے۔ سیاہ رنگ کا یہ سفوف جو کہ دانوں کی جگہ بیمار خوشوں میں نظر آتا ہے۔ دراصل یہ بیماری پیدا کرنے والی پھپھوندی کے اثمار ہیں جو کہ ہوا کے ذریعے خوشوں سے اڑ کر تندرست پودوں کی نوخیز بالیوں پر گر جاتے ہیں۔ بیماری دانے کے اندر موجود رہتی ہے اور آئندہ سال یہ دانے بیج کے طور پر استعمال کرنے سے یہ بیماری دوبارہ پیدا ہو جاتی ہے۔</p>	<p>علامات</p>
	<p>علامات</p>





<p>بیج تندرست فصل سے رکھیں۔ مئی جون میں بیج کو 4 سے 6 گھنٹے پانی میں بھگو کر دھوپ میں اچھی طرح سکھا کر آئندہ فصل کے لئے محفوظ کر لیں۔ بیج کو موزوں پھپھوندی کش زہریں بحساب دو گرام فی کلو بیج لگائیں۔</p>	  	<p>انسداد</p>
---	---	---------------


4- گندم کی سفونی پھپھوندی (Powdery mildew)

<p>وجہ بیماری</p>	<p>یہ بیماری ایک قسم کی پھپھوندی کی وجہ سے ہوتی ہے جس کا نام (<i>Erysiphe graminis</i>) ہے۔</p>
<p>علامات</p>	<p>یہ بیماری گندم کے زمین کے اوپر والے تمام حصوں پر حملہ آور ہوتی ہے لیکن عام طور پر بیماری پتوں کے اوپر والی سطح پر سفید سفونی دھبوں کی صورت میں ظاہر ہوتی ہے۔ پتے کا حملہ شدہ حصہ دوسری طرف سے بھورا یا گہرے بھورے رنگ کا ہوتا ہے۔ اگر اس بیماری کا حملہ شروع موسم میں ہو جائے تو نقصان زیادہ ہوتا ہے۔ دانے چڑھڑ ہو کر باریک رہ جاتے ہیں اور پیداوار میں کمی واقع ہو جاتی ہے۔</p>
<p>انسداد</p>	<p>اس بیماری کے تدارک کے لئے قوت مدافعت رکھنے والی محکمہ زراعت کی سفارش کردہ اقسام کاشت کریں۔</p>



5- پتوں کا جھلساؤ (Leaf/Foliar Blight)

<p>وجہ بیماری</p>	<p>یہ بیماری ایک قسم کی پھپھوندی (<i>Alternaria Spp.</i>) کی وجہ سے پھیلتی ہے۔</p>
<p>علامات</p>	<p>یہ بیماری لمبوترے یا بیضیوی شکل کے گہرے بھورے دھبوں کی صورت میں پودوں کے نچلے پتوں پر نمودار ہوتی ہے اور بعد میں بیماری کا حملہ شدید ہونے کی صورت میں یہ دھبے بڑے ہو کر آپس میں مل جاتے ہیں اور پورا پتہ جھلساؤ کا شکار ہو جاتا ہے جس کی وجہ سے دانے بہت باریک رہ جاتے ہیں اور پیداوار میں کمی کا باعث بنتے ہیں۔</p>
<p>انسداد</p>	<p>محکمہ کی تجویز کردہ بیماری کے خلاف قوت مدافعت رکھنے والی اقسام کاشت کریں۔ کاشت سے پہلے بیج کو محکمہ کی سفارش کردہ پھپھوندی کش زہر لگائیں۔</p>



6- گندم کا بھبکا (Wheat Blast)

وجہ بیماری	یہ بیماری ایک قسم کی پھپھوندی (<i>Magnaporthe grisea</i>) کی وجہ سے پھیلتی ہے۔
علامات	تاحال پاکستان میں یہ بیماری مشاہدہ میں نہیں آئی البتہ ہمسایہ ممالک بنگلہ دیش اور بھارت میں اس کے ظاہر ہونے کی وجہ سے خطرہ موجود ہے۔ اس کا پھیلاؤ نسبتاً گرم مرطوب علاقوں میں زیادہ دیکھنے میں آیا ہے۔ عموماً 25 تا 30 ڈگری درجہ حرارت اور 25 تا 40 گھنٹے تک سٹے میں نمی اس بیماری کو پھیلانے کا سبب بنتے ہیں۔ اس بیماری کے جراثیم بیج میں موجود ہوتے ہیں جو زیادہ تر سٹے نفلنے کی ابتدائی حالت میں حملہ آور ہوتے ہیں۔ حملہ شدہ حصے کے سٹے سے اوپر کا تمام سبز مادہ ختم ہو جاتا ہے اور دانہ بننے کے امکانات بالکل معدوم ہو جاتے ہیں۔
انسداد	<p>بلا سٹ سے متاثرہ پودا نظر آنے کی صورت میں موجود زرعی ماہرین سے رابطہ کریں تاکہ بروقت فیلڈ سے سیمپل لے کر لیبارٹری میں ٹیسٹ کیا جاسکے۔ کیونکہ یہ بیماری بیج کے ذریعے آگے منتقل ہوتی ہے لہذا کاشت سے پہلے بیج کو محکمے کا سفارش کردہ پھپھوندی کش زہر لگائیں۔</p> <p>گودام بالکل ہوا بند ہونے چاہئیں بصورت دیگر زہریلی گیس کا اثر زائل ہو جاتا ہے۔</p> <p>گودام کو کم از کم سات یوم کے لئے بند رکھیں۔</p> <p>گودام کھولنے کے لئے 4 تا 6 گھنٹے بعد اندر داخل ہوں۔</p>

غلہ کی چوہوں سے حفاظت


پاکستان میں ذخیرہ شدہ غلہ کو عموماً چوہے نقصان پہنچاتے ہیں ان کے انسداد کے لئے موزوں زہر کی گولیاں بنا کر رات کے وقت چوہوں کی گزر گاہ پر رکھیں تو چوہے ان کو کھا کر مرتے ہیں۔

گندم کے ضرر رساں کیڑے، پرندے، چوہے اور ان کا انسداد

1- کالی چیونٹی (Black Ant)

شناخت	یہ عام چیونٹیوں کی طرح ہوتی ہے مگر جسامت میں بڑی ہوتی ہے۔
حملے / نقصان کا طریقہ	بیجائی کے وقت کھیتوں سے دانے اٹھا کر لے جاتی ہے جس سے فصل کا مطلوبہ اگاؤ حاصل نہیں ہوتا۔
انسداد	یہ کیڑا زمین میں گھر بنا کر رہتا ہے۔ اس کے بل تلاش کر کے ان پر مناسب زہروں کا دھوڑا کریں۔


2- دیمک (Termite)


	<p>یہ چھوٹا سا کیڑا ہوتا ہے۔ اس کا رنگ زردی مائل ہوتا ہے اور اپنا گھر زمین میں بنا کر خاندان کی شکل میں رہتا ہے۔</p> <p>اس کیڑے کا حملہ فصلوں کی جڑوں پر ہوتا ہے۔ بارانی علاقوں میں حملہ نسبتاً زیادہ ہوتا ہے۔ متاثرہ پودے پیلے پڑ جاتے ہیں اور شدید حملہ کی صورت میں مر جاتے ہیں۔ حملہ عام طور پر کلزیوں میں ہوتا ہے۔</p>	<p>شناخت</p> <p>حملہ / نقصان کا طریقہ</p>
<p>راؤنی کے وقت مناسب زہر استعمال کریں۔ اگر حملہ فصل اگنے کے بعد بھی ہو تو یہی زہر اسی مقدار میں آپاشی کے ساتھ استعمال کریں۔</p>	<p>انسداد</p>	

3- چور کیڑا (Cut worm)

	<p>اس کی سڈیاں دن کے وقت مڈھوں اور دراڑوں میں چھپی رہتی ہیں اور رات کے وقت حملہ کرتی ہیں۔</p> <p>اس کا حملہ اگتی ہوئی فصل پر ہوتا ہے اور پودوں کو سطح زمین سے کاٹ دیتا ہے۔ کھاتا کم اور کاٹ کاٹ کر ضائع زیادہ کرتا ہے۔</p>	<p>شناخت</p> <p>حملہ / نقصان کا طریقہ</p>
<p>پانی دینے سے بھی حملہ کم ہو جاتا ہے۔ مناسب زہر کا دھوڑا کریں یا زہر یلا طعمہ استعمال کریں۔</p>	<p>انسداد</p>	

5- گندم کاسست تیلہ (Aphid)

	<p>یہ سبزی مائل چھوٹا سا کیڑا ہے جس کا جسم ناشپاتی کی طرح ہوتا ہے۔ جسم کے اوپر آخری حصے میں دو نالیاں نظر آتی ہیں جس سے میٹھا مادہ خارج ہوتا ہے۔ جس کی وجہ سے پتوں پر کالی پھپھوندی آگ آتی ہے۔ عام طور پر ایک جگہ پر اکٹھے پائے جاتے ہیں اور اگر ان کو چھیڑا بھی جائے تو بھی کم حرکت کرتے ہیں۔</p>	<p>شناخت</p>
---	--	--------------



<p>یہ کیڑا پودوں کے پتوں، تنگوفوں اور سٹوں کا رس چوستا ہے جس سے پودا اور سٹے کمزور ہو جاتے ہیں۔ شدید حملے کی صورت میں دانے سکڑ جاتے ہیں اور پیداوار پر برا اثر پڑتا ہے۔ وسط فروری تا مارچ میں اس کا حملہ زیادہ ہوتا ہے۔ شدید حملے کی صورت میں پتوں پر کالی آلی آگ آتی ہے۔ اس سے پتوں میں خوراک بنانے کا عمل متاثر ہوتا ہے۔</p>	<p>حملے / نقصان کا طریقہ</p>
<p>اس کیڑے کا حملہ فروری تا مارچ میں کافی ہوتا ہے۔ عموماً مفید کیڑے مثلاً مختلف اقسام کی مفید بھونڈیاں (لیڈی برڈ بیٹل) کرائی سوپا، مکڑی، سرفذ فلائی اور طفیلی کیڑے اس کی تعداد کو بڑھنے نہیں دیتے۔ تیز بارش ہو جائے تو کیڑے کی تعداد کافی حد تک کم ہو جاتی ہے۔</p> <p>کھیتوں میں مفید کیڑوں کی پرورش کیلئے سروسوں کی لائینیں لگائیں۔</p> <p>بیج کو محکمہ زراعت توسیع کے عملے کے مشورہ سے بوائی سے پہلے مناسب کیڑے مار دوائی لگائیں۔</p> <p>اگیتی کاشت کو فروغ دیں تاکہ اس سے تیلے کا حملہ بھی کم ہوتا ہے۔</p> <p>پاور سپرے سے تیز پریشتر سے پانی کا سپرے کریں۔</p>	<p>انسداد</p>

۵۔ چوہے

<p>عام طور پر کھیتوں میں چوہے کافی نقصان کا باعث بنتے ہیں۔</p>	<p>شناخت</p>
<p>چوہے گندم کے علاوہ دوسری فصلوں کو بھی نقصان پہنچاتے ہیں۔ یہ فصل کو کھاتے کم اور نقصان زیادہ کرتے ہیں۔ گندم کے علاوہ کما، چاول، مکئی، پھلدار پودوں، زسریوں اور سبزیات کے پودوں کو کاٹ کر خراب کرتے ہیں اور نقصان پہنچاتے ہیں۔ نیز کھالوں اور وٹوں پر ان کے بلوں کی وجہ سے کافی مقدار میں پانی ضائع ہو جاتا ہے۔</p>	<p>حملے / نقصان کا طریقہ</p>
<p>چوہوں کی بلوں کو مٹی یا پانی سے بھر دیا جائے یا بلوں کو اکھاڑ کر چوہوں کو مارا جائے۔ مقامی طور پر دستیاب پنجرے اور پھندے لگا کر بھی ان کو تلف کیا جاسکتا ہے۔</p> <p>ایک حصہ زہر (زنگ فاسفائیڈ) کو 20 حصے آٹے میں ملا کر تھوڑے سے گڑ میں چھوٹی چھوٹی گولیاں بنائیں اور چوہوں کے بلوں کے پاس کھیتوں میں رکھ دیں تاکہ جب چوہے نکلیں تو کھا کر مر جائیں۔</p> <p>ایک حصہ زہر کو 20 حصے ابلے ہوئے مکئی کے دانوں کے ساتھ ملائیں اور بلوں کے قریب رکھیں۔</p> <p>کھیتوں میں ایک گولی زہر فی بل رکھ کر بل کو مٹی سے بند کر دیں۔ گولیوں سے زہر ملی گیس نکل کر چوہے کو بل کے اندر ہی ختم کر دے گی۔</p>	<p>انسداد</p>

زہر ملی گولیاں یا زہر آلود دانے کھیت میں رکھیں تو بہت احتیاط کریں تاکہ مویشی، پالتو جانور اور جنگلی حیات ان کو نہ کھائیں۔


۶۔ پرندے (چڑیاں، شارک اور کوے وغیرہ)

شناخت	کوے اور شارک بجائی کے وقت بیج اٹھالیتے ہیں اور نقصان کا باعث بنتے ہیں جبکہ چڑیاں فصل پکنے پر حملہ کرتی ہیں۔
حملے / نقصان کا طریقہ	بیج ہونی گندم کو اکھاڑ کر اور کھا کر نقصان پہنچاتی ہیں۔ چڑیوں کے جھنڈ کے جھنڈ پکی ہوئی فصل کے سٹوں سے دانے نکال کر ضائع کر دیتے ہیں۔
انسداد	چڑیوں کو شکار کرنے والے پرندوں کی حوصلہ افزائی کرنی چاہیے۔ جالی یا چنڈے لگا کر ان کو پکڑ کر بطور غذا استعمال کریں۔ ٹین کے ڈبے بجا کر بھی انہیں دور رکھا جاسکتا ہے۔ کپڑے یا مومی کاغذ کی جھنڈیاں کھیتوں میں لگانے سے پرندوں کو دور رکھا جاسکتا ہے۔

زہروں کا انتخاب محکمہ زراعت کے ماہرین کے مشورہ سے کریں۔ تیلے کے خلاف زہریں استعمال نہ کریں تاکہ مفید کیڑوں کی پرورش ہو اور تیلہ قدرتی طور پر تلف ہو تارہے۔

کٹائی، گہائی اور ذخیرہ کرنا

- 1 کٹائی سے پہلے کھیت کے ایسے حصے جہاں فصل گری نہ ہو اور ہر لحاظ سے اچھی ہونے کے لیے منتخب کر لیں۔
- 2 ان کی کٹائی، گہائی اور صفائی علیحدہ کی جائے تاکہ بیج محفوظ رہے۔
- 3 زیادہ پیداوار دینے والی نئی اقسام کی کٹائی پرانی لہجے قد والی اقسام سے دو تین دن پہلے ہونی چاہیے۔
- 4 کٹائی کے بعد چھوٹی بھریاں بنائیں اور کھلیاں لگاتے وقت سٹوں کا رخ اوپر کی طرف رکھیں۔
- 5 کٹائی کے وقت گندم اچھی طرح پکی ہوئی ہو اور دانوں میں 16 تا 17 فیصد سے زیادہ نمی نہ ہو۔
- 6 گندم کی گہائی اگر تھریشر یا کمباٹن سے کی جائے تو وقت کی بچت کے علاوہ دانوں کا نقصان بھی کم ہوتا ہے۔
- 7 گہائی کے بعد گندم کی بھرائی صاف ستھری بوریوں میں ہونی چاہیے۔
- 8 آئندہ فصل کے لیے بیج، گہائی کے بعد اچھی طرح صاف کر کے اور دوائی لگا کر علیحدہ صاف ستھرے گوداموں میں رکھنا چاہیے۔
- 9 گندم خاص طور پر بطور بیج ذخیرہ کرتے وقت دانوں میں نمی 9 تا 10 فیصد سے زیادہ نہیں ہونی چاہیے۔
- 10 اگر گوداموں میں چوہوں اور کیڑے مکوڑوں کا حملہ ہو جائے تو ان کے انسداد کے لئے ایلو مینیم فاسفائیڈ کی گولیاں استعمال کریں۔



11 گوداموں کے لئے 30-35 گولیاں فی 1000 مکعب فٹ استعمال کریں۔

12 اگر جنس کھلی پڑی ہوئی ہو تو اس کو پلاسٹک شیٹ سے اچھی طرح ہوابند کر لیں۔

13 گوداموں کی سال میں دو مرتبہ فینو میکیشن (ایک غلہ ذخیرہ کرتے وقت اور دوسرا موسم برسات میں نمی بڑھنے پر) کریں۔

14 بوڑیوں اور گوداموں کو اچھی طرح خشک کر کے دھونی کے ذریعے کیڑے مکوڑوں سے صاف کریں۔

15 کیڑے مکوڑوں کے حملے کی صورت میں گودام میں محکمہ زراعت کے مشورے سے دھونی کا استعمال کریں۔

16 جدید ہر میٹک (Hermetic) ٹیکنالوجی کا استعمال بھی گندم کے ذخیرہ کرنے کے لئے بہت مفید ہے۔



کمان ہارویٹر سے گندم کی گہائی



گندم کی گہائی




گندم کو ذخیرہ کرنا



گندم کو ذخیرہ کرنا



جدید ہر میٹک (Hermetic) ٹیکنالوجی کا استعمال



مزید معلومات کے لیے

رابطہ نمبر: 051-9255073

گندم پروگرام، قومی زرعی تحقیقاتی مرکز، پارک روڈ، اسلام آباد

کاشت کار حضرات گندم کے پیداواری منصوبہ اور بیج کی اقسام کی معلومات کیلئے ملک بھر کے مندرجہ ذیل ادارہ جات سے بھی رابطہ کر سکتے ہیں

نمبر شمار	نام و پتہ	رابطہ نمبر
پنجاب		
1	ناظم، ایگریکلچر ریسرچ انسٹی ٹیوٹ، بہاولپور	062-9255221
2	ناظم، گندم، ویٹ ریسرچ انسٹی ٹیوٹ، فیصل آباد	041-9201684
3	ناظم، بارانی ایگریکلچر ریسرچ انسٹی ٹیوٹ، چکوال	0543-662004
4	ناظم، ایرڈزون ریسرچ انسٹی ٹیوٹ، بھکر	0453-9200133
5	ناظم، نیوکلیر انسٹی ٹیوٹ فار بائیو ٹیکنالوجی، اینڈ جینیٹک انجینئرنگ، فیصل آباد	041-9201408 041-2651471
سندھ		
6	ناظم، ویٹ ریسرچ انسٹی ٹیوٹ، سکرنڈ، سندھ	0244-322904
7	ناظم، نیوکلیر انسٹی ٹیوٹ فار ایگریکلچر، ٹنڈو جام	022-9250500-01
خیبر پختونخواہ		
8	ناظم، سیریل کراپ ریسرچ انسٹی ٹیوٹ، بیرساق	0923-563029-30
9	ناظم، نیوکلیر انسٹی ٹیوٹ فار نوڈ اینڈ ایگریکلچر، پشاور	091-2964058-60
10	ناظم، ایگریکلچر ریسرچ انسٹی ٹیوٹ، ڈیرہ اسماعیل خان	0966-740090
11	ناظم، ایرڈزون ریسرچ انسٹی ٹیوٹ، ڈیرہ اسماعیل خان	0966-740031
بلوچستان		
12	بلوچستان ایگریکلچرل ریسرچ اینڈ ڈیولپمنٹ سینٹر، بروہی روڈ، کوئٹہ	081-9213287
13	ناظم، ایگریکلچر ریسرچ انسٹی ٹیوٹ، سریاب روڈ، کوئٹہ	081-9330016
شمالی علاقہ جات		
14	ناظم، ماونٹین ایگریکلچر ریسرچ انسٹی ٹیوٹ، گلگت	05811-924213
آزاد جموں و کشمیر		
15	ناظم، ماہر فصلات شعبہ تحقیق، محکمہ زراعت، مظفر آباد	05822-920638



یہ کتابچہ قومی زرعی تحقیقاتی مرکز اسلام آباد کے سائنسدانوں کی کاوشوں سے تیار کیا گیا۔
اس کتابچے کیلئے مالی معاونت وزیراعظم پاکستان کے زرعی ایمر جنسی پروگرام کے تحت
”پاکستان میں گندم کی پیداوار میں اضافہ کا قومی منصوبہ (پی ایس ڈی پی)“ سے لی گئی۔